

लातूर सामाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR SAMACHAR
Email-dainiklaturamachar@gmail.com

गोहत्या बंदी विरोधात मुख्यमंत्री विजय यांच्या सरकारची सर्वोच्च न्यायालयात धाव



(संग्रहित छायाचित्र)

नवी दिल्ली/वृत्तसेवा: गेल्या दोन महिन्यांपूर्वी तमिळनाडू विधानसभेच्या निवडणुकीत टीव्हीके पक्षाने मोठा करीश्मा दाखवत विजय संपादन केला. तमिळनाडूच्या मुख्यमंत्री पदावर जोसेफ विजय हे विराजमान होताच त्यांनी निर्णयांचा धडाका लावला आहे. त्यामुळे मुख्यमंत्री जोसेफ विजय यांच्या कामाची मोठी चर्चा सुरू आहे. मात्र, मुख्यमंत्री जोसेफ विजय यांच्या सरकारने घेतलेल्या एका भूमिकेवरून आता त्यांच्यावर टीकेची झोड उठली आहे. मुख्यमंत्री विजय यांच्या सरकारने

गोहत्या बंदीच्या विरोधात सर्वोच्च न्यायालयात धाव घेतली आहे. मद्रास उच्च न्यायालयाने तमिळनाडू सरकारला निर्देश दिले होते की, राज्यात गोहत्या बंदी लागू करून त्याची अंमलबजावणी केली जावी. मात्र, मद्रास उच्च न्यायालयाच्या या निर्णयाला तमिळनाडू सरकारने थेट सर्वोच्च न्यायालयात आव्हान दिले आहे. या संदर्भातील वृत्त एनडीटीव्हीने दिले आहे. मद्रास उच्च न्यायालयाने २७ मे रोजी दिलेल्या आदेश 'तमिळनाडू प्राणी संरक्षण कायदा १९५८' च्या तरतुदींशी विसंगत असल्याचा

दावा तमिळनाडू सरकारने केला आहे. कायदानुसार, १० वर्षांपेक्षा जास्त वयाच्या आणि प्रजननासाठी अयोग्य ठरलेल्या गायींच्या कत्तलीस परवानगी असतानाही उच्च न्यायालयाने कायद्याच्या कक्षेबाहेर जाऊन कत्तलीवर पूर्ण बंदी घातली आहे, असा आरोप तमिळनाडू सरकारने केला. तमिळनाडू सरकारने म्हटले की, उच्च न्यायालयातील मूळ याचिकेत फक्त कोईम्बतूरमध्ये बकरीदच्या काळात सार्वजनिक ठिकाणी होणारी कत्तल रोखण्याची मागणी करण्यात आली होती. पण उच्च न्यायालयाने अशी कोणती मागणी नसतानाही संपूर्ण तमिळनाडूमध्ये गोहत्येवर ससक्त बंदी घालण्याचे आदेश दिले आहेत.

गोहत्या बंदीच्या विरोधात मुख्यमंत्री विजय यांच्या सरकारने सर्वोच्च न्यायालयात धाव घेतली असली तरी आता सर्वोच्च न्यायालयाच्या निर्णयाकडे तमिळनाडू सरकारचे लक्ष लागले आहे. दरम्यान, मद्रास उच्च न्यायालयाच्या या निर्णयाच्या विरोधात सर्वोच्च न्यायालयात याचिका दाखल करण्यासाठी विलंब झाल्याचा आरोप करत विरोधकांनी टीव्हीके सरकारवर टीकेची झोड उठवली आहे.

थेट पाकिस्तानच्या ISI शी कनेक्शन, महाराष्ट्रातून संशयित फंडिंग एजंटला अटक

छत्रपती संभाजीनगर: / **प्रतिनिधी:** पाकिस्तानची कुप्रसिद्ध गुप्तचर संघटना ISIच्या देशव्यापी हेरगिरी आणि आर्थिक नेटवर्क उद्ध्वस्त करण्यासाठी राजस्थान पोलिसांनी छत्रपती संभाजीनगरमध्ये एक मोठी आणि यशस्वी कारवाई केली आहे. भारतीय लष्कराची अत्यंत गोपनीय माहिती थेट पाकिस्तानपर्यंत पोहोचवणाऱ्या कथित हेरगिरी रॅकेटला आर्थिक रसद पुरवल्याच्या आरोपाखाली राजस्थान सीआयडीच्या गुप्तचर विभागाने छत्रपती संभाजीनगरमधून रफीक चाँद शेख (वय ४१) या संशयिताला अटक केली आहे. ३० जून रोजी ही धडक कारवाई करण्यात आली असून, या अटकेमुळे देशाच्या संरक्षण क्षेत्राशी संबंधित गुप्त माहिती लीक करणाऱ्या आंतरराष्ट्रीय रॅकेटचा पर्दाफाश झाला आहे.

राजस्थान पोलिसांच्या तपासानुसार, जानेवारी २०२६ मध्ये अधिकृत गोपनीयता कायद्यांतर्गत एक गुन्हा दाखल करण्यात आला होता. या गुन्याच्या सखोल तपासात अत्यंत धक्कादायक धागेदोरे पोलिसांच्या हाती आले. यापूर्वी जैसलमेरमधील झबरा राम आणि आसाममधील भारतीय हवाई दलाच्या डिब्रुगड तळावर कार्यरत असलेला एमटीएस कर्मचारी सुमित कुमार याला देशद्रोहाच्या आणि पाकिस्तानला गोपनीय माहिती पुरवल्याच्या आरोपाखाली अटक करण्यात आली होती. तपासादरम्यान, या दोन्ही आरोपींना हेरगिरीसाठी मिळणारा निधी छत्रपती

संभाजीनगरच्या रफीक चाँद शेखमार्फत पोहोचवला जात असल्याचे बँक खात्यांच्या व्यवहारांवरून स्पष्ट झाले.

चाँकशीदरम्यान समोर आलेल्या माहितीनुसार, रफीक चाँद शेख हा स्वतः थेट कोणतीही संवेदनशील माहिती गोळा करत नव्हता, तर तो खडख चा मुख्य फंडिंग एजंट म्हणून काम करत होता. तो गेल्या सुमारे चार वर्षांपासून सोशल मीडियाच्या माध्यमातून पाकिस्तानमधील एका आयएसआय हँडलरच्या थेट संपर्कात होता. हँडलरच्या सूचनेनुसार रफीकने स्वतःच्या तसेच इतर लोकांच्या नावावर अनेक बँक खाती उघडली होती. या खात्यांमध्ये विविध

माध्यमांतून आधी निधी जमा केला जायचा आणि त्यानंतर तो पैसा टप्प्याटप्प्याने भारतीय लष्कराची माहिती पाकिस्तानात पाठवणाऱ्या आरोपींपर्यंत सुरक्षितपणे पोहोचवला जायचा, असा तपास यंत्रणांचा दावा आहे. **देशविरोधी कारवाया करणाऱ्यांना सोडणार नाही; पोलिसांचा इशारा** राजस्थान सीआयडीने ३० जून रोजी रफीकच्या मुसक्या आवळल्या असून, या आंतरराष्ट्रीय आर्थिक साखळीत आणखी कोणकोणत्या व्यक्ती सामील आहेत आणि हा पैसा कुठून येत होता, याचा सखोल तपास सुरू केला आहे. देशविरोधी कारवायांमध्ये आणि देशाच्या सुरक्षेशी खेळणाऱ्या कोणालाही सोडले जाणार नाही, असा कडक इशारा राजस्थान पोलिसांनी दिला आहे.

कर्जबाजारीपणाला कंटाळून 'त्या' हतबल शेतकऱ्याची आत्महत्या!...

अनसरवाड्यातील माने कुटुंबावर कोसळली दुःखाची न संपणारी मालिका...

निलंगा(मोईज सितारी) देवा, आता सहनशक्तीची सीमा संपली आहे... ही आर्त हाक व्यवस्थेपर्यंत पोहोचली नाही आणि एका हतबल शेतकरी बापाने अखेर कर्जाच्या विळख्यातून कायमची सुटका करून घेतली. हा प्रसंग आहे, निलंगा तालुक्यातील अनसरवाडा येथील अल्पभूधारक शेतकरी गुणवंत व्यंकटराव माने (वय ६५) यांची! डोक्यावरच्या कर्जाला कंटाळून आज दुपारी आपल्याच शेतात गळफास घेऊन आत्महत्या केली. एकामागून एक आलेल्या दुर्दैवी घटना आणि कर्जाच्या डोंगराखाली दबलेल्या या शेतकरी बापाचा अंत पाहून संपूर्ण गावाच्या डोक्यांतून अश्रूंच्या धारा थांबता थांबत

नाहीत.

माने कुटुंबावर काळाने जणू सूडच उगवला होता. या कुटुंबाची शोकांतिका अशी की, काही वर्षांपूर्वी सर्पदंशाने एका मुलीचा बळी घेतला, तर अवघ्या दोन वर्षांपूर्वी धाकट्या मुलाचा करंट लागून दुर्दैवी मृत्यू झाला. त्या दुःखातून कुटुंब सावरत नाही तोच, दुसऱ्या मुलाला कर्करोगासारख्या महाभयंकर आजाराने ग्रासले आणि उपचारादरम्यान त्याचेही निधन झाले.

अनेक आघातांनंतर गुणवंतराव हेच कुटुंबाचा एकमेव आधार होते. शे-तीतील उत्पन्न तुटपुंजे आणि त्यातच घरा-तील एकापाठोपाठ एक झालेल्या मृत्यूंमुळे

झालेला प्रचंड खर्च भागवण्यासाठी त्यांनी बँकेचे व सावकाराचे कर्ज काढले होते. स्वतः निरोगी असूनही, या कर्जबाजारीपणाच्या आणि आर्थिक विवंचनेच्या चक्रातून बाहेर पडण्याचा कोणताही मार्ग न दिसल्याने, आज ३० जून रोजी दुपारी साडेतीन ते साडेचारच्या सुमारास त्यांनी शेतातील पत्र्याच्या शेडमध्ये स्वतःला संपवले.

गुणवंतरावांच्या निधनानंतर आता घरात पत्नी, दोन विधवा सुना, तीन नातू, दोन नाती असा मोठा परिवार उरला आहे. घराचा मुख्य आधारवड कोसळल्याने या कुटुंबावर आकाशाएवढे दुःख कोसळले आहे. निलंगा उपजिल्हा रुग्णालयात जेव्हा

त्यांचा मृतदेह उत्तरीय तपासणीसाठी आणला गेला, तेव्हा उपस्थितांची मने हेलावली. चिमुकल्या नातवंडांचे भविष्य आणि दोन विधवा सुनांची अवस्था पाहून तिथे उप-स्थित प्रत्येक गावकऱ्याच्या डोक्यांत अश्रू होते.

ही आत्महत्या केवळ एक आकडा नाही, तर एका कुटुंबाच्या विनाशाची साक्ष आहे. कर्जबाजारीपणाला कंटाळून शेतकरी फासावर जात असताना, सरकार आणि प्रशासन मात्र शांत का? शेतकरी हिताच्या गप्पा मारणारी यंत्रणा या उध्वस्त कुटुंबाच्या दारी कधी पोहोचणार?

ही बातमी वाचनाऱ्या प्रत्येक संवेदनशील

माणसाच्या मनाला हा प्रश्न पडणे स्वाभाविक आहे. आता तरी सरकारने झोपेतून जागे व्हावे. या कुटुंबाला केवळ शासकीय मदत नको, तर खऱ्या अर्थाने पुनर्वसनाची गरज आहे. जर आताही शासन जागे झाले नाही, तर या मातीचा आक्रोश आणि या निरा-गस नातवंडांचे अश्रू सत्तेच्या खुर्च्यांनाही एक दिवस भस्मसात केल्याशिवाय राहणार नाहीत.

ही केवळ एक बातमी नसून एका हतबल बापाची 'व्यवस्था' आणि 'नियती' विरुद्ध दिलेली शेवटची साक्ष आहे. प्रशासन या शोकांतिकेची किती तातडीने दखल घेते, हे पाहणे महत्त्वाचे ठरेल.



प्रभात किरणे

खोचक बोलू नये टोचून बोलू नये
आनंदी माणसाला दुःख देऊ नये
जन प्रतिष्ठा देई, अहंकार असू नये
भूवरीच स्वर्ग, वृत्तने नर्क बनवू नये
-इंजि. नागनाथ कलवले

लातूर ९७४७७ ८८९८८

कुजबुज

-डॉ. संजय जमदाडे



व्यावसायिक गॅस सिलेंडरच्या दरात रु.१८३ ची कपात...

चिमटा दयाचा मनपात कारभारात नव्या गड्याचे पदार्पण झाले आहे! आता शिस्त लागेल अशी आशा आहे!

मराठा सेवा संघातर्फे ६ जुलै रोजी गुणवंत विद्यार्थी गौरव सोहळा व करिअर मार्गदर्शन शिबीर...



निलंगा/आयुब बागवान: प्रतिवर्षाप्रमाणे मराठा सेवा संघ, निलंगा यांच्या वतीने शैक्षणिक वर्ष २०२५-२६ मध्ये माध्यमिक व उच्च माध्यमिक परीक्षेत उल्लेखनीय यश संपादन केलेल्या गुणवंत विद्यार्थ्यांचा, विविध स्पर्धा परीक्षांमध्ये यशस्वी ठरलेल्या उमेदवारांचा तसेच क्रीडा क्षेत्रात विशेष कामगिरी करणाऱ्या खेळाडूंचा गौरव सोहळा व करिअर मार्गदर्शन कार्यक्रम सोमवार, दि. ६ जुलै रोजी सकाळी १० वाजता जिजाऊ सृष्टी, निलंगा येथे आयोजित करण्यात आला आहे.

कार्यक्रमाच्या अध्यक्षस्थानी माजी जिल्हा न्यायाधीश व्यंकटराव कदम हे राहणार असून गटविकास अधिकारी सतीश पाटील आणि उद्योजक तथा क्रेडाई लातूरचे अध्यक्ष उदय पाटील यांची प्रमुख उपस्थिती राहणार आहे. उपविभागीय अधिकारी शरद झाडके यांच्या हस्ते कार्यक्रमचे उद्घाटन होणार आहे.

कार्यक्रमास तालुका कृषी अधिकारी एन. आर. शिंदे, मराठा सेवा संघाचे जिल्हाध्यक्ष रोहन जाधव, तहसीलदार प्रसाद कुलकर्णी, पोलीस निरीक्षक अभिषेक शिंदे, गटशिक्षणाधिकारी चंद्रहास म्हेत्रे, युवा उद्योजक रामभाऊ क्षिरसागर, मिथुन दिवे व सदाशिव लोभे यांच्यासह विविध क्षेत्रांतील मान्यवर उपस्थित राहणार आहेत.

यावेळी गुणवंत विद्यार्थी, स्पर्धा परीक्षांतील यशस्वी उमेदवार आणि क्रीडा क्षेत्रात उल्लेखनीय कामगिरी करणाऱ्या खेळाडूंचा सत्कार करण्यात येणार असून विद्यार्थ्यांना करिअरविषयक मार्गदर्शनही करण्यात येणार आहे. मराठा सेवा संघ व सेवासंघातर्गत सर्व कक्षांच्या वतीने आयोजित या कार्यक्रमास विद्यार्थी, पालक आणि नागरिकांनी मोठ्या संख्येने उपस्थित राहावे, असे आवाहन मराठा सेवा संघ शाखेच्या आयोजकांनी केले आहे.

गावठी कट्टा व तीन जिवंत काडतुसे जप्त, एकाला घेतले ताब्यात

लातूर/प्रतिनिधी: लातूर शहरात बेकायदेशीर शस्त्र बाळगणाऱ्या व्यक्तींविरुद्ध सुरू असलेल्या विशेष मोहिमेंतर्गत पोलीस ठाणे विवेकानंद चौकच्या गुन्हे प्रकटीकरण शाखेने प्रभावी कारवाई करत एकास गावठी कट्टा व तीन जिवंत काडतुसांसह ताब्यात घेतले आहे. या घटनेची पोलिसाकडून समजलेली माहिती अशी की, या कारवाईमुळे संभाव्य गंभीर गुन्हा घडण्यापूर्वीच रोखण्यात पोलिसांना यश आले आहे.

दि. १ जुलै २०२६ रोजी दुपारी गोपनीय माहितीच्या आधारे गुन्हे प्रकटीकरण शाखेच्या पथकांने गरुड चौक परिसरात, नवीन रेणापूर नाका ते गरुड चौक मार्गावरील न्यू जयनगर येथील सार्वजनिक स्वच्छतागृहासमोरील

रस्त्यावर सापळा रचला. त्यावेळी आतुल संजय सुपले (वय २८ वर्षे, रा. सदरू नगर, जुना औसा रोड, लातूर) याची झडती घेतली असता त्याच्या ताब्यात कोणताही वैध शस्त्र परवाना नसताना एक गावठी कट्टा व तीन जिवंत काडतुसे आढळून आली.

सदर शस्त्र व काडतुसे जप्त करून आरोपीविरुद्ध पोलीस ठाणे विवेकानंद चौक येथे पोलीस अंमलदार खुर्रम काझी यांच्या फिर्यादीवरून संबंधित कायद्यान्वये गुन्हा दाखल करण्यात आले आहे. या प्रकरणाचा पुढील तपास पोलीस ठाणे विवेकानंद चौक करीत आहे.

ही कारवाई पोलीस अधीक्षक अमोल तांबे, यांच्या निदेशान्वे, अपर पोलीस



अधीक्षक मंगेश चव्हाण तथा उपविभागीय पोलीस अधिकारी, लातूर शहर समीरसिंह साळवे यांच्या मार्गदर्शनाखाली पोलीस

निरीक्षक अरविंद पवार यांच्या नेतृत्वात सहाय्यक फौजदार रविंद्र गोंदकर, पोलीस अंमलदार खुर्रम काझी, गणेश यादव, रणवीर

देशमुख, यशपाल कांबळे, योगेश गायकवाड, सचिन राठोड, सोनकांबळे यांनी बजावली आहे..

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

नसरापूर प्रकरणी काय शिकणार...

भोर तालुक्यातील नसरापूर येथील साडेतीन वर्षांच्या निष्पाप चिमुरडीवर अत्याचार करून तिचा निर्घृण खून केल्याची धक्कादायक घटना घडली होती. या प्रकरणात पुणे ग्रामीण पोलिसांनी जलद तपास करत अवघ्या १४ दिवसात दोषारोपपत्र दाखल केले. गुन्हा घडल्यानंतर अवघ्या पावणेदोन महिन्यात या खटल्याबाबत न्यायालयाने शिक्षा सुनावली असून भीमराव प्रभाकर कांबळे (वय ६५) याला फाशीची शिक्षा सुनावण्यात आली. राज्यातील न्यायालयीन इतिहासात जलदगतीने सुनावणी झालेला नसरापूर अत्याचार प्रकरण हा पहिला खटला ठरला आहे. फास्ट ट्रॅकमध्ये निर्णय घेऊन न्यायालयाने फाशीची शिक्षा दिली, याचे एक रूखी म्हणून समाधान आहे. शिक्षा करूनही अजून शिक्षा करावीशी वाटते, असा एखादा गुन्हा असतो. असे फास्टट्रॅक निकाल लागले तर नराधम गुन्हा करताना दहा वेळा विचार करतील आणि त्यांच्या मनात भीती बसेल. आरोपीला तत्काळ फाशीची शिक्षा सुनावण्यात यावी, यासाठी विविध संघटनांकडून आंदोलने करण्यात आली. तसेच व्हॅल मार्च देखील काढण्यात आले. गुन्हा घडल्यानंतर आरोपी भीमराव प्रभाकर कांबळे (वय ६५) याला तत्काळ अटक करून पोलिसांनी याचा जलद तपास सुरू केला. १४ दिवसात तपास पूर्ण करून यात सर्व पुरावे, डीएनए रिपोर्ट, मेडिकल रिपोर्ट करून ११०० पाणी दोषारोपपत्र दाखल करण्यात आले. यानंतर न्यायालयात डे-टू-डे आणि इन-वॅमेरा सुनावणी झाली. १२५ साक्षीदारामधील ५५ साक्षीदारांना साक्षी समज देऊन त्यांची उलट तपासणी करण्यात आली. पुणे जिल्हा सत्र न्यायालयात विशेष न्यायाधीश एस. आर. सालूंखे यांनी या प्रकरणाचा निकाल देत आरोपी कांबळे याला फाशीची शिक्षा सुनावण्यात आली आहे. गुन्हा घडल्यानंतर अवघ्या पावणेदोन महिन्यात या खटल्याबाबत शिक्षा सुनावण्यात आली. राज्यातील न्यायालयीन इतिहासात जलदगतीने सुनावणी झालेला नसरापूर अत्याचार प्रकरण हा पहिला खटला ठरला आहे. या निकालाने पीडित कुटुंबाला न्याय मिळाला आहे. या निकालाने न्याय व्यवस्थेवरील विश्वास अधिक दृढ करणारा आहे. न्यायालयाच्या या ऐतिहासिक निर्णयाचे स्वागत. यामुळे कायद्याचा धाक निर्माण होईल. भविष्यात महिलांना, मुलींना सुरक्षेसाठी कठोर पाऊल सरकारने उचलावी लागणार. मुळात अशी घटना का घडते. यामागील कारणांचा शोध घेतला पाहिजे. वाईट वृत्तीची काही माणसे असतात. त्याला समाजाने रोखले पाहिजे. सध्याला विकृत वृत्तीची व्यक्ती समाजात वावरत असेल तर त्यापासून सांभाळून राहीले पाहिजे. समाजात ही एक वृत्ती वाढत आहे ती म्हणजे सर्व बाबी सरकारने केल्या पाहिजेत. सरकार सर्व बाबीकडे लक्ष देवू शकत नाही. सरकार कायदा व सुव्यवस्थेकडे अधिक लक्ष देते. ते देताना सुद्धा मोठे परिश्रम घ्यावे लागतात. समाजात सर्व वाईट असतात असे नाही, चांगले ही व्यक्ती आहेत मात्र विकृत वृत्तीच्या ठराविकापासून सावध असले पाहिजे. ते ओळखण्याची जबाबदारी घरातील जेष्ठ्यांची आहे. जेष्ठ मंडळीचा अनुभवामुळे ते सहज ओळखू शकतात. असे असले तरी जेष्ठ मंडळी ही घरात नाही तर वृद्धाश्रमात आहेत. ही वस्तूस्थिती जाणून घेतली पाहिजे. आई-वडील कामावर जातात. रात्रीच्यावेळी लहान मुलीस काही वस्तू बाजारातून आणण्यासाठी पाठविले जाते हे योग्य नाही. मुली रात्री-अपरात्री उशीरा घराबाहेर दिसतात हे योग्य नाही. एक तर मुली सुरक्षित नाहीत. त्यापेक्षाही वाईट बाब म्हणजे मुली स्वसंरक्षणात कमी पडतात. त्यांना शालेय जीवनात स्वसंरक्षणाचे धडे शिकविले पाहिजेत. जे काही शिकावयाचे आहे ते शालेय जीवनातच शिकायला मिळते. महाविद्यालयीन नाही. त्यामुळे सरकार केवळ घोषणा करते अमलबजावणी कमी प्रमाणात करते. नसरापूरसारखी घटना पुन्हा घडली की, पुन्हा मुलींना आत्मसंरक्षणाबाबत विचार केला जातो. घटना घडल्यावर एक महिणा नुसती चर्चा होते, पुन्हा विसरले जाते, हे योग्य नाही. आजही या बाबत शालेय ऑडीट झाले नाही. शाळेत विद्यार्थ्यांना घेवून आणणाऱ्याबसेस सुरक्षित नाहीत. शाळेत अस्त्रीशामक सुरक्षा यंत्रणा दिसून येत नाही. विद्यार्थ्यांना संरक्षणार्थ धडे शिकविले जात नाहीत. वास्तविक गुरूकुलात सर्व ज्ञान दिले जाते तसे शालेय जीवनात दिलेच पाहिजे. सर्व प्रकारची विद्या दिली पाहिजे. केवळ पुस्तकिय ज्ञान देवुन चालणार नाही. केवळ बुद्धीवान बनून चालणार नाही. आरोग्य सद्बृद असले पाहिजे. निरोगी जीवनच ही आरोग्याची गुरूकिल्ली आहे. ते शालेय जीवनात दिले जात नाही. तीन वर्षाची बालिका प्रतिकार करू शकत नाही हे योग्य आहे.जो नराधम वाईट वृत्तीचा आहे यावर पाळत ठेवून रोखता आले पाहिजे. आलिकडे कोणाला वेळ नाही. एका सर्वेनुसार एक व्यक्ती किमान चार तास मोबाईलमध्ये गुंतला जात आहे. पुर्वी टिव्ही समोर मालिका भरमसाठ पाहिल्या जात होत्या. त्यामुळे घरात कोणाले वेळे याचे भान नव्हते. मुलामुलीकडे लक्ष देण्यात वेळ नव्हता. टिव्हीची जागा आता मोबाईलने घेतली आहे हे धातक आहे. पुर्वी मुलामुलीकडे लक्ष दिले जात असत. आपला मुल कोठे आहे हे घरातील व्यक्तीला माहिती होत असत. आता नाही. मोबाईलचा वापर वाढल्याने लबाड बोलणाऱ्याच्या संख्येत वाढ होत आहे. नसरापूर ही घटना भयानक आहे. विचार केला तर अशा विकृतीची व्यक्ती आपल्या आजूबाजूला आहे का नाही याची दक्षता घेणे आवश्यक आहे. घटना घडल्यावर काळजी घेण्यापेक्षा घटना घडू नये याची दक्षता घेणे गरजेचे आहे. फाशीची शिक्षा सुनावली आहे, त्याची अमलबजाणीस वेळ लागणार आहे असे दिसून येते. शिक्षा झाली लागलीच अमलबजावणी होत नाही. त्यामुळे शासनाने सर्व शालेय जीवनात स्वसंरक्षणाचे धडे सक्तीने द्यावीत. एखादा तास वाढवावा. त्याच प्रमाणे सर्व सरकार करेल ही मनोभावना सोडून द्यावी लागेल. आपले काय कर्तव्य आहे याचा विचार करून आपणाच सतर्क असले पाहिजे. पुन्हा नसरापूरसारखी घटना होणार नाही याची खबरदारी सर्वांनी घ्यावी. त्याच प्रमाणे गुरूकुलीय शिक्षण पद्धतीचा स्विकार सक्तीने करावा. जो कोणी गुरूकुल पद्धतीचा स्विकार करणार नाही त्याची मान्यता रद्द करावी. सध्याला नको ते शिक्षण दिले जात आहे मात्र मुलांना स्वसंरक्षणाचे धडे सक्तीने देणे आवश्यक आहे.

पुण्यश्लोक अहिल्यादेवी होळकर शेतकरी कर्जमुक्ती योजना; कर्जाच्या विळख्यात अडकलेल्या शेतकऱ्यांना मिळणार नवी उभारी!

आपल्या राज्याची अर्थव्यवस्था ही प्रामुख्याने शेती क्षेत्रावर अवलंबून असून, कष्टाळू शेतकऱ्यांच्या बळावरच राज्याची प्रगती होत असते; याच जाणिवेतून महाराष्ट्र शासनाने शेतकऱ्यांच्या आर्थिक समस्यांचा गांभीर्याने विचार करून ‘पुण्यश्लोक अहिल्यादेवी होळकर शेतकरी कर्जमुक्ती योजना - २०२६’ ही अत्यंत महत्त्वपूर्ण योजना जाहीर केली आहे. अनेकदा नैसर्गिक आपत्ती, अपुरा पाऊस अशा संकटांमुळे उत्पन्नात झालेली घट, यामुळे शेतकरी घेतलेले पीक कर्ज वेळेवर परत करू शकत नाहीत. त्यामुळे हे शेतकरी व्याजाच्या चक्रात अडकतात, अशा कर्जांच्या विळख्यात अडकलेल्या राज्यातील अल्पभूधारक व मध्यमवर्गीय शेतकऱ्यांना कर्जमुक्त करून त्यांना पुन्हा नव्याने शेती व्यवसायासाठी आर्थिकदृष्ट्या सक्षम करणे व नवी



उभारी देणे हा पुण्यश्लोक अहिल्यादेवी होळकर शेतकरी कर्जमुक्ती योजनेचा उद्देश आहे.

या योजनेच्या निकषानुसार, ज्या शेतकऱ्यांनी दिनांक १ एप्रिल २०१९ ते ३१ मार्च २०२५ या कालावधीत अल्पमुदत पीक कर्जांची उचल केली आहे आणि त्यांच्या एक किंवा अनेक

बँकांकडील सर्व कर्ज खात्यांची मुदल व व्याजासह ३० सप्टेंबर २०२५ अखेर थकीत असलेली तसेच ३१ मार्च २०२६ पर्यंत परतफेड न झालेली एकत्रित थकबाकीची रक्कम दोन लाख रुपयांपेक्षा जास्त आहे, अशा शेतकऱ्यांनी दोन लाखांवरील आपल्या हिश्याची अतिरिक्त रक्कम भरल्यानंतर त्यांना या योजनेचा

बळीराजासाठी आश्वासक पाऊल...

पुण्यश्लोक अहिल्यादेवी होळकर शेतकरी कर्जमुक्ती योजना २०२६

सध्या संपूर्ण महाराष्ट्रात खरीप हंगामाची लागवग सुरू झाली आहे. बळीराजा पेरणीच्या कामात व्यस्त आहे. अशा मोक्याच्या वेळी राज्य सरकारने ३६ हजार ५८५ कोटी रुपयांची ‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’ जाहीर करून ग्रामीण अर्थव्यवस्थेला मोठी उभारी दिली आहे. राज्यातील सुमारे ५६ लाख शेतकऱ्यांना लाभ देणारा हा ऐतिहासिक निर्णय आहे. ही केवळ एक कर्जमाफी नाही, तर शेतकऱ्यांच्या जीवनात आर्थिक स्थैर्य निर्माण करण्याचा विश्वास आहे.

प्रशासकीय पारदर्शकता, आधुनिक तंत्रज्ञानाचा मेळ घालून राबवण्यात येणारी ही योजना शेतकऱ्यांना पुन्हा सन्मानाने बँकिंग प्रवाहात



आणण्यासाठी अत्यंत महत्त्वाची ठरेल. या योजनेच्या नावामागील प्रेरणा, त्यातील धोरणात्मक तरतुदींची सविस्तर माहिती आपण घेऊया.

महाराष्ट्र वांरवार अतिवृष्टी,

गारपीट आणि दुष्काळासारख्या नैसर्गिक आपत्तींना सामोरे जात असतो, ज्यामुळे शेतकरी कर्जांच्या दुष्टचक्रात अडकतो. यावर कायमस्वरूपी तोडगा काढण्यासाठी, शेती क्षेत्रात ‘दीर्घकालीन

आरशा पलीकडचा चेहरा म्हणजे मनाचा आरसा

आपल्या आयुष्यात घरातील आरसा नावाची वस्तु जीवाभावाची आहे. आरसा आरसा असतो प्रत्येकांना हवाहवासा असतो. आरसा आवडे सर्वांना अस म्हटल तरी वावग ठरणार नाही. सकाळी उठल्यावर प्रत्येक व्यक्ती आरशासमोर उभा राहतो. आरसा घरातील सर्व व्यक्तींची आवडती वस्तू आहे.

आपली छबी पाहणे, केसांची बट नीट करणे, डाग लपवणे, हसू पाहून मनाला धीर देणे हे दैनंदिन काम आरसात करतो. आरसा चेहरा दाखवतो-गोरा चेहरा, थकलेला चेहरा. आरशासमोर व्यक्ती स्वतःला विसरतो. आरशासमोर उभा राहून कधी मनाचा आरसा पाहतो? घराबाहेर पडताना प्रत्येक व्यक्ती आरशात चेहरा पाहतो, पण मनाचा आरसा पाहण्यासाठी किती व्यक्ती थांबतात? खरंच, चेहरा मनातील विचारांचे दूत आहे. आरसा फक्त बाह्य देहाचा प्रतिबिंब दाखवतो. पण त्याच मोहात मन आपसूक अडकते.

सर्वांना इश्वराने दिलेल्या चेहऱ्यावरच्या सर्वात बोलक्या खिडक्या म्हणजे डोळे आपण ओठांवर खोटे हसू सजवू शकतो, शब्द जपून वापरू शकतो, पण डोळे? कोणी सुंदर डोळ्यांना पाहून डोळे जुलमी गडे म्हणत तर रेखीव डोळ पाहून शंकराचे डोळे म्हणत. लाभलेल्या सुंदर डोळ्याचे कौतूक करतांना तर आपण थकत नाही.

डोळ्याचे विशेष म्हणजे ते खरे बोलतात. एका गुरूंनी एकदा शिष्याला विचारले, तू जगाशी खोट बोलू शकतोस, पण तुझे डोळे खोट बोलू शकतील का? शिष्याला मान खाली घालावी लागली. डोळे हे अंतःकरणाचे द्वार असतात; तिथे साचलेले दुःख, मनातली भीती किंवा ओसंडून वाहणारा आनंद लपवणे अशक्य असते. म्हणूनच म्हणतात की, चेहरा बदलता येतो, पण डोळ्यांतली भाषा ही निसर्गाची स्वाक्षरी असते, जी कधीही खोट बोलत नाही.

आरसा सांगतो लेप खोटा आहे, मन फक्त गोंधळले. बाह्य रूपाच्या मागे धावे, सत्य पूर्णपणे हरवले.सकाळी झेंडा लावला, रात्री मुखवटा घातला-हे कशाचा खेळ आहे? मी आरशात स्वतःला बघतो, पण आतप दोन चेहेरे खेळत आहेत.

आपण सौंदर्याची वस्तू वापरून चेहरा उजळवतो, पण खरा प्रकाश विचारांमधून येतो. चेहऱ्यावर लावलेली क्रीम काही तासांचे सौंदर्य देते, पण मनात लावलेले चांगले विचार आयुष्यभर चमकतात. मनात आत्मविश्वास असता चेहरा आपोआप तेजस्वी दिसतो. मनात इतरांबद्दल प्रेम असता सात्विक प्रकाश ओसंडून वाहतो.



मनात आदर असता नम्रता चेहऱ्यावर दिसते. मनातील हे भाव माणसाला खऱ्या अर्थाने सुंदर बनवतात. म्हणून मनातील प्रकाश पेटवा.

लोक पैसे, पद, प्रसिद्धी मागून आनंद शोधतात. पण खरा आनंद आतच असतो. आजी नेहमी म्हणायची, चेहऱ्यावरून मन ओळखता येते. लेख तेव्हा समजला नाही. आता आयुष्याच्या वळणावर स्पष्ट होते की चेहरा फक्त मांसरक्ताचा भाग नाही, चेहरा मनाचा नकाशा आहे. मनात जळजळ, द्वेष, घमंड वाढवले तर चेहरा कोरडा, वाकडा दिसतो. मनात प्रेम फुलवले तर चेहरा हसूने भरतो.

शरीर आजारी होण्यापूर्वी चेहरा इशारा करतो, पण आपण हा सत्य अनेकदा दुर्लक्ष करतो. थकवा, चिंता आणि ताण चेहरा वर लगेच दिसतात. बुद्धाला बघून प्रश्न येतो: बुद्धाच्या चेहऱ्यावर इतकी शांतता कशी? गौतम बुद्ध म्हणतात, मी इतरांना बदलण्याचा प्रयत्न थांबवला आणि स्वतःला ओळखले. तेव्हापासून माझा चेहरा शांत राहिला. बाह्य

जग बदलण्यापेक्षा मन शांत करणे हेच सुंदर चेहरा आणि आनंदी आयुष्याचे रहस्य आहे. आरसा कधीही खोटे बोलत नाही. आरसा फक्त तुमचा चेहरा दाखवतो. खरा आरसा तुमच्या कामात आणि विचारात दिसतो. म्हणून चेहरा सुंदर करण्यावर लक्ष देऊ नका. त्याऐवजी मन सुंदर करा. आनंदाचा स्रोत बाहेर नाही. आनंदाचा स्रोत तुमच्या अंतर्मनात सतत वाहतो. जेव्हा आनंदाचा स्रोत वाहू लागेल, चेहऱ्यावर नैसर्गिक तेज दिसेल. नैसर्गिक तेजाला कोणत्याही अलंकाराची गरज नाही. आरसा पाहून स्वतःला हसण्याचा प्रयत्न करा.

आरसा पाहून स्वतःला हसण्याऐवजी, आरशापलीकडे तुमचे मन हसवा. मग चेहरा आपोआप आनंदाने उजळेल. आरशात नेहमी चेहरा बघतो, रोज मुखवटा घालून फिरतो. मनाच्या आरश्यात बघताना, आज ओज मिळेल का? चेहरा बदलण्याचा प्रयत्न थांबव, आतमध्ये उजळ प्रकाश शोध. विचारांची बाग फुलव, चेहऱ्यावर खरा आनंद दिसेल.

लाभ मिळणार आहे. तसेच ही दोन लाखांवरील थकीत रक्कम भरण्यासाठी शेतकऱ्यांना ३१ मार्च २०२७ पर्यंतची मुदत दिली जाणार आहे.

यासोबतच, पीक कर्जाची नियमित परतफेड करणाऱ्या शेतकऱ्यांना प्रोत्साहन देण्यासाठी आर्थिक वर्ष २०२२-२३, २०२३-२४ आणि २०२४-२५ पैकी कोणत्याही दोन आर्थिक वर्षांत पीक कर्जाची उचल करून ३० जूनपूर्वी किंवा बँकेच्या नियमानुसार विहित वेळेत कर्जाची पूर्ण परतफेड करणाऱ्या शेतकऱ्यांना ५० हजार रुपयांपर्यंतचा प्रोत्साहनपर लाभ देण्यात येणार असून, त्यासाठी संबंधित शेतकऱ्यांनी आर्थिक वर्ष २०२५-२६ व २०२६-२७ मधील अल्पमुदत पीक कर्जाचीही वेळेत परतफेड करणे आवश्यक राहणार आहे.

खऱ्या अर्थाने गरजू शेतकऱ्यांपर्यंत या योजनेचा लाभ पोहोचावा यासाठी शासनाने निश्चित केलेले हे निकष अत्यंत पारदर्शक असून, ही योजना थेट लाभ हस्तांतरण (डीबीटी) प्रणालीशी जोडलेली असल्याने लाभाची रक्कम मध्यस्थांच्या हस्तक्षेपाशिवाय थेट शेतकऱ्यांच्या बँक खात्यात जमा होणार आहे. या योजनेमुळे शेतकऱ्यांच्या डोक्यावरील कर्जाचा डोंगर कमी होऊन त्यांना बँकांकडून पुन्हा नवीन पीक कर्ज मिळण्याचा मार्ग मोकळा होणार असल्याने ‘पुण्यश्लोक अहिल्यादेवी होळकर शेतकरी कर्जमुक्ती योजना - २०२६’ ही राज्यातील बळीराजाच्या सन्मानाची आणि त्यांच्या शेती व्यवसायाला बळ देणारी ठरणार आहे.

- तानाजी घोलप,
प्र. जिल्हा माहिती अधिकारी, लातूर

संरचनात्मक सुधारणा’ (Long-term Structural Changes) सुचवण्यासाठी मुख्यमंत्री यांचे प्रमुख आर्थिक सल्लागार प्रवीण परदेशी यांच्या अध्यक्षतेखाली उच्चाधिकार समिती गठीत करण्यात आली होती. या समितीच्या शिफारशीनुसार केवळ तात्पुरती मदत न देता, शेतकऱ्यांचे उत्पन्न स्थिर करण्याच्या उद्देशाने ही योजना आखण्यात आली आहे.

पुण्यश्लोक अहिल्यादेवी होळकर या एक आदर्श प्रशासक, रयतेचे कल्याण करणाऱ्या लोकमाता होत्या. त्यांच्या त्रिशताब्दी जयंती वर्षाचे औचित्य साधून या योजनेचे नामकरण करत सरकारने त्यांच्या लोककल्याणकारी कार्याला अभिवादन केले आहे.

‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’ हा सरकारने महाराष्ट्राच्या ५६ लाख शेतकरी कुटुंबांना सन्मानाने जगण्यासाठी दिलेला आधार आहे. ३६ हजार ५८५ कोटी रुपयांच्या या गुंतवणुकीमुळे ग्रामीण भागातील क्रयशक्ती वाढेल. शेती क्षेत्राला हवी असलेली स्थिरता प्राप्त होईल. ‘बळीराजाचे राज्य’ खऱ्या अर्थाने अवतरण्यासाठी आणि शेतकऱ्याला पुन्हा स्वावलंबी बनवण्यासाठी शासनाने टाकलेले एक आश्वासक आणि दूरगामी असेच हे पाऊल आहे.

- डॉ. श्याम टरके,
सहायक संचालक (माहिती)
विभागीय माहिती कार्यालय, लातूर

आरशा पलीकडचा चेहरा

सकाळ होताच आरसा उभा, बाह्य रूपाच्या ओढीला, केसांच्या बट नीट करण्याच्या, नित्य रोजच्या सवयीला. चेहरा माझा पाहताना, मी स्वतःलाच विसरतो, आरशातल्या त्या प्रतिमेच्या, मोहात पुरता अडकतो.

आरसा हसून हळूच म्हणाला, ‘‘रे मानवा तू ऐक जरा, मी फक्त दाखवतो वरचा लेप, तुझ्या रूपाचा हा पसारा! मी रेषा मोजू शकतो केवळ, चेहऱ्याच्या या कातडीवर, पण मनाच्या तळाशी साचलेले, दुःख मोजू मी कोण्या थरावर?

डोळे म्हणजे खिडकी सत्याची, ते कधीही न बोलती खोटं, मनातल्या त्या वादळाला, ओठांवरचं हसू न देई ओठं! चेहरा दिसतो उजळला, तरी मन जणू कोमेजलेले, विचारांच्या धुलिकणांनी, आरशाचे हे रूप झाकलेले.

मनात जर अहंकाराची, वाढली असतील काट्यांची झुडपे,

तर चेहऱ्यावर उमटतील केवळ, मत्सराची ती ती कुरुपे. पण प्रेमाच्या फुलांची बाग, जर अंतरात फुलवली, तर चैतन्याची कस्तुरी, चेहऱ्यावर आपसूक उमलली.

आरसा फक्त मुखवटा दाखवी, मनच खरा चेहरा घडवी, शांततेचा चंद्रप्रकाश, अंतर्मनातूनच उजळवी. कस्तुरीमृगासारखा वणवण, का शोधतोस बाहेर तू आनंद? तुझ्याच अंतरंगात वाहे, आनंदाचा एक निर्मळ ‘‘झरबंघ’’.

आरशापलीकडचा चेहरा, आता तू ओळखायला शिक, स्वतःला शोधण्याच्या प्रवासात, मनाचा दीप प्रज्वलित कर एक!

कारण आरसा दाखवतो फक्त शरीर, मनच तुझे रूप आहे, स्वच्छ विचारांच्या कमळाने, फुललेले हे सुंदर स्वरूप आहे.

आरशा पलीकडचा चेहरा,
आता तू ओळखायला शिक



राहुल हरीभाऊ इंगळे पाटील
मोबाईल – ९८९०५७७९१२८
रा. करकटटा ता.जि.लातूर

कर्तव्य आणि सेवेचा सुवर्ण संगम : डीएनबी गोल्ड मेडलिस्ट डॉ. रोहित दीक्षित



हृदयाची काळजी घेणारा डॉक्टर जेव्हा एका शहराच्या गळ्यातील टाई बनतो तेव्हा नातेसंबंधाना एक वेगळाच जिव्हाळा प्राप्त होतो. सातारा येथील सुप्रसिद्ध आणि अत्यंत नावाजलेले हृदयरोग तज्ञ डॉ. रोहित दीक्षित साहेब हे केवळ सातारकरांचे गळ्यातील ताईत आहेत असे नाही तर ते सोलापूर चे लाडके जावई देखील आहेत. सोलापूर शी जोडलेले हे हक्काचे आणि स्नेहाचे नाते त्यांनी आपल्या कर्तृत्वाने अधिकच दृढ केले आहे. वैद्यकीय क्षेत्रातील सर्वोच्च शिखर सर करतानाच, त्यांनी आपल्यातील संवेदनशीलता आणि सेवाभाव नेहमी जपला आहे. अत्यंत विनम्र स्वभाव आणि रुग्णप्रती असलेली अपार निष्ठा ही त्यांची खरी ओळख आहे.

संस्कार, विचार आणि सेवाभावानून घडलेले कर्तृत्व म्हणजे साताराचे सुप्रसिद्ध हृदयरोगतज्ज्ञ डॉ. रोहित प्रकाश दीक्षित. सोलापूरचे जावई असलेले डॉ. दीक्षित हे सुवर्णकार – सोनार समाजाचे भूषण असून त्यांच्या वैद्यकीय व सामाजिक कार्याची दखल घेत सोलापूर सोनार समाज संस्थेने सन २०२३ मध्ये 'समाजभूषण' पुरस्काराने त्यांना सन्मानित केले आहे.

डॉ. रोहित दीक्षित यांचा सोलापूरशी जवळचा संबंध आहे. सोलापूरचे जावई म्हणून त्यांनी नेहमीच या भूमीशी आपुलकी जपली आहे. सुवर्णकार सोनार समाजाच्या प्रत्येक कार्यात ते सक्रिय सहभाग नोंदवतात. त्यांच्या याच योगदानाचा गौरव म्हणून सोलापूर सोनार समाज संस्थेने त्यांचा 'समाजभूषण' किताबाने सन्मान केला. हा सन्मान केवळ त्यांचा नसून संपूर्ण सोलापूरकरांसाठी अभिमानाचा क्षण आहे.

वैद्यकीय क्षेत्रातील सुवर्ण कामगिरी – डीएनबीमेडिसिन, डीएनबीकार्डायोलॉजि (गोल्डमॅडलिस्ट) एफएससी, एफएससीएल, सीअरएफसी, फेलो अमेरिकन कॉलेज ऑफ कार्डियोलॉजि अशा उच्च पदव्या प्राप्त डॉ. दीक्षित यांचे 'दीक्षित हार्ट केअर', सातारा हे केंद्र रुग्णसेवेसाठी प्रसिद्ध आहे. बहुतेक डॉक्टर मांडीच्या शिरेतून अँजिओप्लास्टी करतात, मात्र डॉ. रोहित दीक्षित आपल्या कौशल्याने हाताच्या शिरेतून शस्त्रक्रिया करतात, ही त्यांची खासियत आहे.

सातारा जिल्ह्यातील एकमेव कार्डिओलॉजी सेंटर – जिथे Rotaablation Angioplasty with IVUS Oct, Bundle Branch Pacing, TEE, Balloon Mitral Valvotomy या अत्याधुनिक शस्त्रक्रिया केल्या जातात. साई अमृत मल्टीस्टेट येथे अचूक निदान आणि योग्य उपचारांमुळे ते रुग्णांच्या पसंतीस उतरले आहेत.

सामाजिक बांधिलकीतून सेवा – 'आपण समाजाचे देणे लागतो' या भावनेतून त्यांनी 'जीवन ज्योती सामाजिक संस्थेची' साखरवाडी येथे स्थापना केली. संस्थेमार्फत दरवर्षी मोफत आरोग्य शिबिरे, महिला व बाल तपासणी शिबिरे घेतली जातात. कोरोना काळात गरीबांना मोफत शिधावाटप तर आषाढी वारीनिमित्त वारकऱ्यांसाठी मोफत आरोग्य शिबिर हे उपक्रम अखंडपणे सुरू आहेत.

आदर्श सुवर्णकार कुटुंब – भाडळे, ता. कोरेगाव येथील दीक्षित कुटुंब हे उच्चशिक्षित व आदर्श आहे. पत्नी डॉ. प्रिया दीक्षित एम. डी. आयुर्वेद सातारमध्ये कार्यरत आहेत. संपूर्ण कुटुंब वैद्यकीय व प्रशासकीय सेवेत कार्यरत असून सुवर्णकार – सोनार समाजाचे नाव उज्ज्वल करत आहे. विद्येचे सुवर्णपदक असो वा जागतिक पातळीवरील, अमेरिकन कॉलेज ऑफ फेलो 'चा बहुमान डॉ. रोहित दीक्षित यांनी यशाच्या शिखरावर पोहोचूनही आपले पाय जमिनीवर ठेवले आहेत. त्यांना या सेवाकार्यात त्यांची अर्धांगिनी डॉ. प्रिया दीक्षित यांची खंबीर साथ लाभली आहे. हे वैद्यकीय दाम्पत्य दरवर्षी मोफत आरोग्य शिबिराच्या माध्यमातून गरजू महिला, बालके आणि रुग्णांची तपासणी करून समाजाचे ऋण फेडत आहे. सातारा ही त्यांची कर्मभूमी असली, तरी सोलापूरच्या जावयाने आपल्या कार्याने दोन्ही घराण्यांचा आणि दोन्ही शहरांचा मान वाढवला आहे. वैद्यकीय कौशल्यासोबतच सामाजिक बांधिलकी जपणाऱ्या डॉ. रोहित दीक्षित यांच्या पुढील यशस्वी वाटचालीस आणि लोकसेवेस मनःपूर्वक शुभेच्छा.

सोलापूर सोनार समाज संस्थेला डॉ. रोहित दीक्षित यांचा सार्थ अभिमान आहे. त्यांच्या पुढील वाटचालीस मनःपूर्वक शुभेच्छा! संपर्क : डॉ. रोहित प्रकाश दीक्षित, सातारा यांचा संपर्क क्र .९७६६६२९१३५, ७०२८६८७५५१ असा आहे.

– वसंत पोतदार
सोनार समाज संस्था, सोलापूर.

‘वारकऱ्यांच्या ‘चरण सेवेला’ प्रारंभ’ भक्ती विठोबाची, सेवा आरोग्याची ! : मुख्यमंत्री सहाय्यता निधीचा उपक्रम

मुंबई/प्रतिनिधी: आषाढी वारीदरम्यान पंढरपूरकडे पायी जाणाऱ्या लाखो वारकऱ्यांना मोफत आरोग्यसेवा आणि चरणसेवेचा लाभ मिळावा, यासाठी मुख्यमंत्री सहाय्यता निधी व धर्मादाय रुग्णालय मदत कक्षातर्फे मुख्यमंत्री देवेंद्र फडणवीस यांच्या संकल्पनेतील 'चरणसेवा' उपक्रम यंदाही राबविण्यात येत आहे.

राज्यातील ११ जिल्ह्यांतील पालखी मार्गावरील सुमारे ४०० मुक्कामस्थळी हा उपक्रम राबविण्यात येणार असून, १२ हजारांहून अधिक डॉक्टर, फिजिओथेरपिस्ट, परिचारिका, पॅरामेडिकल कर्मचारी, वैद्यकीय विद्यार्थी आणि स्वयंसेवक वारकऱ्यांच्या सेवेसाठी सज्ज राहणार आहेत. वारकऱ्यांच्या पायांवरील ताण कमी करण्यासाठी सुमारे ३ हजार लिटर औषधी आयुर्वेदिक तेलाद्वारे पायांची मालिश, फिजिओथेरेपी, प्राथमिक उपचार, वैद्यकीय तपासणी तसेच आवश्यकतेनुसार

पुढील उपचारासाठी संबंधित रुग्णालयात संदर्भित करण्याची सुविधा उपलब्ध करून देण्यात आली आहे. तसेच गरजेनुसार रुग्णवाहिका सेवाही सज्ज ठेवण्यात आली आहे. याशिवाय, पालखी मार्गावर ८ आरोग्य जनजागृती रथांच्या माध्यमातून केंद्र व राज्य शासनाच्या विविध आरोग्य योजनांची माहिती, स्वच्छतेचे महत्त्व, संसर्गजन्य व पावसाळ्यातील आजारांपासून बचाव, निरोगी जीवनशैली आणि प्रतिबंधात्मक आरोग्यविषयक मार्गदर्शन वारकरी व नागरिकांपर्यंत पोहोचविण्यात येणार

आहे. निवडक ठिकाणी योगसत्रांचेही आयोजन करण्यात आले आहे.

कक्ष प्रमुख रामेश्वर नाईक यांनी सांगितले की, गतवर्षी 'चरणसेवा' उपक्रमाला वारकऱ्यांचा उत्स्फूर्त प्रतिसाद मिळाला. या उपक्रमातून १ लाख ७५ हजारांहून अधिक वारकऱ्यांना थेट चरणसेवा, वैद्यकीय तपासणी आणि उपचार सुविधा उपलब्ध करून देण्यात आल्या, तर १० लाखांपेक्षा अधिक नागरिकांपर्यंत आरोग्य जनजागृतीचा संदेश पोहोचविण्यात आला. यंदा ११ जिल्ह्यांतील सुमारे ४०० सेवा



सरस्वती महाविद्यालयात कृषी दिनानिमित्त वृक्षारोपण



लातूर/प्रतिनिधी: येथील सरस्वती संगीत कला महाविद्यालयातील राष्ट्रीय सेवा योजना विभागाच्या वतीने १ जुलै कृषी दिनानिमित्त महाविद्यालय परिसरात वृक्षारोपण करण्यात आले. कार्यक्रमाला प्रारंभी महाराष्ट्राचे माजी मुख्यमंत्री तथा हरितक्रांतीचे जनक स्व. वसंतराव नाईक यांच्या प्रतिमेस पुष्पहार अर्पण करून अभिवादन करण्यात आले. त्यांच्या जयंतीनिमित्त १ जुलै हा दिवस 'कृषी दिन' म्हणून साजरा केला जातो. कृषी क्षेत्रातील स्व. वसंतराव नाईक यांच्या मौलिक योगदानाबद्दल हा दिवस राज्यभर उत्साहात साजरा करण्यात येतो. कृषी दिनाचे औचित्य साधून महाविद्यालयाच्या प्रांगणात वृक्षारोपण करण्यात आले. या वृक्षारोपण कार्यक्रमाप्रसंगी प्रा.अमोल जाधव यांनी

विद्यार्थ्यांना मार्गदर्शन करताना वृक्षारोपणाचे आणि वृक्षसंगोपणाचे महत्त्व पटवून देताना झाडे लावा, झाडे जगवा,पर्यावरण वाचवा असा संदेश त्यांनी यावेळी विद्यार्थ्यांना दिला.

या प्रसंगी सरस्वती संगीत कला महाविद्यालय, लातूर येथील प्रभारी प्राचार्य डॉ. पांडुरंग गोरे, राष्ट्रीय सेवा योजनेचे कार्यक्रमाधिकारी डॉ. बालाजी शिंदे, डॉ.वसंत बंडे, प्रा. र.वि चव्हाण, डॉ. सुदाम पवार, प्रा. अमोल जाधव, डॉ. संतोष कुलकर्णी, डॉ. राम खलंग्रे, डॉ. मोनालिसा खानोरकर, प्रा. ज्योती मामडगे, प्रा.सलील शहाजिंदे, प्रा.श्रीमंत दोरवे, प्रा.तुकाराम येमले, श्री. विठ्ठल चव्हाण, श्री. बळीराम कदम, सौ. भागीरथी लाड तसेच महाविद्यालयातील प्राध्यापक, शिक्षकेतर कर्मचारी व विद्यार्थी मोठ्या संख्येने उपस्थित होते.

आयआरसीटीसीकडून सोलापूरहून सप्त ज्योतिर्लिंग श्रावण विशेष यात्रा भारत गौरव पर्यटक रेल्वेची घोषणा

- * १३ रात्री/१४ दिवसांच्या विशेष आध्यात्मिक यात्रेत प्रमुख ज्योतिर्लिंगे व पवित्र तीर्थक्षेत्रांचे दर्शन
- * ही विशेष आध्यात्मिक यात्रा ११ ऑगस्ट २०२६ रोजी सोलापूर येथून प्रारंभ होणार

सोलापूर/प्रतिनिधी: रेल्वे मंत्रालयाच्या अधिपत्याखालील नवरत्न सार्वजनिक क्षेत्रातील उपक्रम असलेल्या भारतीय रेल्वे खानपान आणि पर्यटन महामंडळाने (आयआरसीटीसी) भारत गौरव पर्यटक रेल्वे उपक्रमांतर्गत सप्त ज्योतिर्लिंग श्रावण विशेष यात्रा सुरू करण्याची घोषणा केली आहे. ही विशेष आध्यात्मिक यात्रा ११ ऑगस्ट २०२६ रोजी सोलापूर येथून प्रारंभ होणार असून भाविकांना देशातील प्रमुख ज्योतिर्लिंगे आणि पवित्र तीर्थक्षेत्रांचे दर्शन घेण्याची सुवर्णसंधी उपलब्ध करून देणार आहे.

१३ रात्री आणि १४ दिवसांच्या या विशेष यात्रेची आखणी श्रावण महिन्याच्या पावन पर्वांनिमित्त करण्यात आली असून श्रद्धा, अध्यात्म, सांस्कृतिक वारसा आणि आरामदायी प्रवासाचा अनोखा संगम या यात्रेत अनुभवता येणार आहे. या यात्रेदरम्यान भाविकांना द्वारकाधीश मंदिर (द्वारका), सोमनाथ ज्योतिर्लिंग (वेरावल), महाकालेश्वर ज्योतिर्लिंग (उज्जैन), त्र्यंबकेश्वर ज्योतिर्लिंग



(नाशिक), घृणेश्वर ज्योतिर्लिंग (छत्रपती संभाजीनगरजवळ) आणि मंडिकार्जुन ज्योतिर्लिंग (मार्कापूर) येथे दर्शन घेता येणार आहे.

याबाबत माहिती देताना श्री गौरव झा, समूह महाव्यवस्थापक, आयआरसीटीसी पश्चिम विभाग, यांनी सांगितले की या विशेष भारत गौरव पर्यटक रेल्वेमध्ये सुमारे ७५० प्रवाशांची

क्षमता असून प्रवाशांसाठी इकॉनॉमी स्लीपर (SL), स्टँडर्ड ३AC आणि कम्फर्ट 2AC अशा तीन श्रेणी उपलब्ध असतील.

या यात्रेसाठी सोलापूर, कुर्डुवाडी, दौंड, पुणे, लोणावळा, कर्जत, कल्याण, वसई रोड, डहाणू रोड, वापी आणि सुरत या स्थानकांवरून चढण्याची सुविधा उपलब्ध करून

देण्यात आली आहे, ज्यामुळे मोठ्या संख्येने भाविकांना या यात्रेचा लाभ घेता येईल.

या सर्वसमावेशक पॅकेजमध्ये खालील सुविधा समाविष्ट आहेत:

एसी व नॉन-एसी डब्ब्यांमधून आरामदायी रेल्वे प्रवास बजेट हॉटेलमध्ये दुहेरी, तिहेरी किंवा चौघांच्या सामायिक निवासाची व्यवस्था संपूर्णप्रवासादरम्यानशुद्धशाकाहारीभोजन स्थानिक पर्यटन व दर्शनासाठी एसी/नॉन-एसी वाहनांची सुविधा सर्वसमावेशक प्रवास विमा प्रवासाच्या सुरळीत व्यवस्थापनासाठी अनुभवी आयआरसीटीसी टूर मॅनेजरसची सेवा प्रवाशांच्या आरोग्य, सुरक्षितता आणि सोयीसुविधांना सर्वोच्च प्राधान्य देत आयआरसीटीसीने सर्व आवश्यक उपाययोजना केल्या असून भाविकांना सुरक्षित आणि आनंददायी प्रवासाचा अनुभव मिळेल याची खात्री करण्यात आली आहे.

या यात्रेचे प्रति व्यक्ती पॅकेज शुल्क पुढीलप्रमाणे आहे:

इकॉनॉमी स्लीपर (SL): २४,०५०

स्टँडर्ड 3AC: ३९,७३०
कम्फर्ट 2AC: ५२,४००
या यात्रेसाठी नोंदणी 'प्रथम येणाऱ्यास प्रथम प्राधान्य' या तत्वावर सुरू असून इच्छुक प्रवासी आयआरसीटीसीच्या पर्यटन पोर्टलवरून आपली नोंदणी करू शकतात.

अधिक माहितीसाठी व आरक्षणासाठी प्रवाशांनी ८२८७९३९८८६ या क्रमांकावर संपर्क साधावा किंवा bgtmumbaiirctc.com

या ई-मेलवर संपर्क साधावा. डॉ. ए. के. सिंह, प्रवक्ते, आयआरसीटीसी पश्चिम विभाग, यांनी सांगितले की हा उपक्रम देशातील आध्यात्मिक पर्यटनाला चालना देण्याबरोबरच भाविकांना सुरक्षित, पणडणारा आणि सुविधायुक्त प्रवासाचा अनुभव देईल. भारत गौरव पर्यटक रेल्वे उपक्रमाद्वारे देशाची समृद्ध धार्मिक, सांस्कृतिक आणि आध्यात्मिक परंपरा अधिकाधिक लोकांपर्यंत पोहोचविण्याचे आयआरसीटीसीचे प्रयत्न सुरू राहतील.

प्रो. जडे यांचे खबरी शिक्के

कॉम्प्युटर नॉयलॉन खबर असलेले टिकाऊ खबरी शिक्के तयार करून मिळतील.

शाखा १.
जडे-भारत प्रिंटींग प्रेस, मेनरोड, लातूर

शाखा २.
जडे ऑफसेट प्रिंटेर्स, मित्र नगर, लातूर

संपर्क: (०२३८२) २४२६०८, २४५४०९

लातूर

पान ६

अमृतची आता हरित उर्जा क्षेत्राकडे वाटचाल : अमृत ईव्ही चार्जिंग स्टेशन

लातूर/प्रतिनिधी: हरित ऊर्जा, स्वच्छ पर्यावरण आणि शाश्वत विकासाला चालना देण्यासाठी माननीय पंतप्रधान नरेंद्र मोदी यांनी Go Green India आणि सस्टेनेबल मोबिलिटी ही संकल्पना मांडली आहे. त्या दिशेने सक्रिय कार्य करण्याचे ठरवून, महाराष्ट्र संशोधन, उन्नती व प्रशिक्षण प्रबोधिनी (अमृत), पुणे यांच्या माध्यमातून राज्यभरात ईव्ही (Electric Vehicle) चार्जिंग स्टेशन व्यवसाय प्रोत्साहन उपक्रम राबविण्यात येत आहे. या उपक्रमाच्या माध्यमातून युवक, महिला उद्योजक, स्वयं सहाय्यता गट, एमएसएमई घटक तसेच ग्रामीण भागातील इच्छुक उद्योजकांना ईव्ही चार्जिंग स्टेशन व्यवसाय उभारण्यासाठी आवश्यक प्रशिक्षण, तांत्रिक मार्गदर्शन, व्यवसाय सल्ला आणि आर्थिक सहाय्य उपलब्ध करून दिले जाणार आहे. देशामध्ये इलेक्ट्रिक वाहनांचा वापर झपाट्याने वाढत असून आगामी काळात ईव्ही चार्जिंग स्टेशनचे मोठे जाळे उभारण्याची गरज निर्माण झाली आहे. आता पेट्रोल पंप प्रमाणे अनेक ठिकाणी ईव्ही चार्जिंग स्टेशनची नितांत गरज आहे. महाराष्ट्रामध्येही या क्षेत्रामध्ये मोठ्या प्रमाणावर रोजगार आणि स्वयंरोजगाराच्या संधी उपलब्ध होत आहेत. या संधीचा लाभ राज्यातील युवकांना मिळावा यासाठी अमृतने हा विशेष उपक्रम हाती घेतला आहे.

ईव्ही चार्जिंग स्टेशन व्यवसायातील संधी

ईव्ही चार्जिंग स्टेशन उभारणी, संचालन व व्यवस्थापन, चार्जिंग उपकरणांची देखभाल, सौरऊर्जेवर आधारित चार्जिंग सुविधा, ग्रीन एनर्जी सेवा, ईव्ही संबंधित तांत्रिक सेवा, फ्रॅंचायझी मॉडेल व्यवसाय तसेच

भारतरत्न डॉ. बाबासाहेब आंबेडकर स्वाधार योजनेच्या अर्जामधील

त्रुटी पूर्ण करण्यासाठी ५ जुलै २०२६ पर्यंत अंतिम मुदत

लातूर/प्रतिनिधी: अनुसूचित जाती व नवबौद्ध समाजातील विद्यार्थ्यांसाठी अत्यंत महत्त्वाच्या असणाऱ्या 'भारतरत्न डॉ. बाबासाहेब आंबेडकर स्वाधार योजने' अंतर्गत प्रलंबित अर्जांमधील त्रुटी दूर करण्यासाठी सामाजिक न्याय व विशेष सहाय्य विभागाने ५ जुलै २०२६ पर्यंतची अंतिम मुदत दिली आहे. या मुदतीत त्रुटींची पूर्तता न केल्यास संबंधित विद्यार्थी लाभाप्राप्त वचित राहतील आणि त्याची संपूर्ण जबाबदारी विद्यार्थ्यांची असेल, असा इशारा प्रशासनाने दिला आहे. शासन निर्णय क्रमांक बीसीएच-२०१६/प्र.क्र.२९३/शिक्षण-२ (दिनांक २६/१२/२०२६) अन्वये सुधारणा करण्यात आलेली ही योजना २०१७ पासून राबविली जात आहे. या योजनेच्या मार्गदर्शक सूचना व अटी-शर्ती शासनाच्या अधिकृत संकेतस्थळावर उपलब्ध आहेत. सध्या महा-आयटी पोर्टलवर एकूण ४५० विद्यार्थ्यांचे अर्ज त्रुटीपूर्तेसाठी विद्यार्थी लॉगिनवर (सेंट बँक) प्रलंबित ठेवण्यात आले आहेत. या

आनंदवाडी येथे कृषी दिन वसंतराव नाईक यांच्या जयंती निमित्ताने वृक्षारोपण

कै. ..

लफडे पडता उघडे
तापू लागल्या मुशी
सुरू होतो गदारोळ
घटना घडली कशी

येतात मस्तप्रकाशी
कलाकार ते हौशी
विकोपाला प्रकरण
लावत्वारित चौकशी

कुणी फोडली भिंत
कोण ते उंदीर घुशी
नाराज ते द्याबाज
अंगलट येे नाखुशी

चालले होते मजेत
कुठे शिकली माशी
अधिकारी आपलेचं
ओताव्या तुढुंबराशी

बसू लागतो धुराळा
माती जाते तळाशी
येत राहती बातम्या
जातो खोल तळाशी

विरोधी नाचे खुशी
झाली बाबा सुरशी
बसू लागते हळूहळू
फायलीवरती बुरशी

भूमिगत होते सारे
दखल नाही फारशी
पडद्याआड प्रकरण
ठेवली जाते फरशी

हेमंत मुसरीफ पुणे
९७३०३०६९९६

ग्रामीण भागामध्ये चार्जिंग हब उभारणी अशा विविध क्षेत्रांमध्ये व्यवसायाच्या संधी उपलब्ध होणार आहेत. भविष्यात ईव्ही क्षेत्र हे सर्वाधिक वेगाने वाढणाऱ्या उद्योग क्षेत्रांपैकी एक ठरणार असल्याने प्रशिक्षित उद्योजकांना मोठ्या प्रमाणावर लाभ मिळणार आहे.

उपक्रमाचे वैशिष्ट्य

अमृतच्या या विशेष उपक्रमांतर्गत सहभागी लाभार्थ्यांना ईव्ही क्षेत्राविषयी मूलभूत ते प्रगत प्रशिक्षण, व्यवसाय नियोजन, प्रकल्प अहवाल तयार करणे, चार्जिंग स्टेशन स्थापनेसाठी आवश्यक तांत्रिक मार्गदर्शन, शासनाच्या विविध योजनांची माहिती, बाजारपेठेचा अभ्यास आणि व्यवसाय व्यवस्थापनाचे मार्गदर्शन दिले जाणार आहे. या क्षेत्रातील भारतीय स्वदेशी कंपन्या आणि तज्ञ मार्गदर्शक यांच्या सहाय्याने हा उपक्रम यशस्वी केला जाणार आहे. याशिवाय अमृतच्या वैयक्तिक कर्ज व्याज परतावा योजनेचा लाभही पात्र लाभार्थ्यांना उपलब्ध करून देण्यात येणार असून त्यामुळे व्यवसाय सुरू करण्यासाठी आर्थिक सहाय्य मिळण्यास मदत होणार आहे.

पात्रता व अटी

या उपक्रमाचा लाभ घेण्यासाठी युवक-युवती, महिला उद्योजक, स्वयं सहाय्यता गट (SHG), एमएसएमई उद्योजक, शेतकरी उत्पादक गट, ग्रामीण उद्योजक तसेच स्वतःचा उद्योग सुरू करू इच्छिणारे नागरिक पात्र राहतील. अमृतच्या वैयक्तिक व्याज परतावा योजनेचा लाभ घेण्यासाठी अमृतच्या लश्कित गटातील उमेदवारांसाठी आवश्यक असलेल्या पात्रता व अटी लागू राहतील.

कोणत्या क्षेत्रात रोजगार व करिअरच्या

संधी? ईव्ही चार्जिंग स्टेशन व्यवसायाबरोबरच ऊर्जा व्यवस्थापन, चार्जिंग नेटवर्क ऑपरेशन, इलेक्ट्रिकल देखभाल, तांत्रिक सेवा, ग्रीन एनर्जी प्रकल्प, ईव्ही उपकरण विक्री व सेवा, तसेच उद्योजकता विकास या क्षेत्रांमध्ये रोजगार व करिअरच्या नवीन संधी निर्माण होणार आहेत. ग्रामीण भागातील युवकांसाठीही हा व्यवसाय उत्पन्नाचे प्रभावी साधन ठरू शकतो.

स्वयंरोजगारासाठी विशेष सहाय्य

स्वतःचा अमृत ईव्ही चार्जिंग स्टेशन व्यवसाय सुरू करू इच्छिणाऱ्या लाभार्थ्यांना अमृतकडून आवश्यक मार्गदर्शन, व्यवसाय सल्ला, मदत तसेच अमृतच्या वैयक्तिक कर्ज व्याज परतावा योजनेचा लाभ दिला जाईल. त्यामुळे नवोदित उद्योजकांना व्यवसाय उभारण्यासाठी विशेष मदत मिळणार आहे.

कुठे आणि कसा अर्ज करायचा?

अमृत ईव्ही चार्जिंग स्टेशन व्यवसाय सुरू करू इच्छिणाऱ्या उमेदवारांनी अमृत संस्थेच्या mahaamrut.org.in या अधिकृत संकेतस्थळावर जाऊन, 'योजना' या विभागात, विशेष योजना या मेनू खाली EV charging Station Partner मध्ये ऑनलाइन अर्ज करावा. अर्जासोबत आवश्यक कागदपत्रांची पूर्तता करणे बंधनकारक राहील. अधिक माहितीसाठी संबंधित जिल्ह्यातील अमृत कार्यालयाशी संपर्क साधावा. नर नमूद केलेल्या संकेतस्थळावर राज्यातील सर्व जिल्ह्यांच्या जिल्हा व्यवस्थापकांचे संपर्क क्रमांक आणि कार्यालयाचा पत्ता व इतर तपशील दिलेला आहे.

हरित महाराष्ट्रासाठी महत्त्वाचा उपक्रम

ईव्ही चार्जिंग स्टेशन व्यवसायामुळे पर्यावरणपूरक

कर्मवीर दादासाहेब गायकवाड सबळीकरण व स्वाभिमान योजना

शेत जमीन विक्री करण्यास इच्छुक शेतकऱ्यांना आपली जमीन शासनास विक्री करण्याची संधी

लातूर/प्रतिनिधी: महाराष्ट्र शासनाच्या सामाजिक न्याय व विशेष सहाय्य विभागाचा शासन निर्णय १४ ऑगस्ट, २०१८ नुसार अनुसूचित जाती व नवबौध्द घटकातील भूमिहीन व दारिद्र्य रेषेखालील कुटुंबांना ४ एकर जिरायती (कोरडवाहू) किंवा २ एकर बागायती (ओलीताखालील) जमिन १०० टक्के अनुदानावर वाटप करण्यासाठी कर्मवीर दादासाहेब गायकवाड सबळीकरण व स्वाभिमान योजना कार्यान्वित आहे. या योजनेतील पात्र लाभार्थ्यांना लाभ देण्यासाठी लातूर जिल्ह्यातील जमीन विक्री करण्यास इच्छुक असलेल्या शेतकऱ्यांकडून जमीन खरेदी करावयाची आहे. तरी जे शेतकरी आपली जमीन शासनास शासकीय (रेडीरेकर) दराने विकण्यास तयार आहेत, अशा शेतकऱ्यांनी आपले अर्ज सहाय्यक आयुक्त, समाज कल्याण, दुसरा मजला, भारतरत्न डॉ. बाबासाहेब आंबेडकर सामाजिक न्याय भवन, शिवनेरी गेट समोर जुनी डालडा फॅक्टरी कंपाऊंड, लातूर यांच्याकडे सादर करावेत, असे आवाहन समाज कल्याण सहाय्यक आयुक्त यादव गायकवाड यांनी केले आहे.

जे शेतकरी शासनास जमीन विकण्यास इच्छुक आहेत, त्यांच्याकडे किमाना २ एकर बागायती अथवा ४ एकर जिरायती जमीन स्वतःच्या मालकीची असणे आवश्यक आहे. कमाल जमीनीची अट नाही. ही जमीन निर्धोक व बोजाराहित असावी. तसेच जमीनबाबत कोणत्याही न्यायालयात प्रकरण अथवा महसूल विभागाच्या सक्षम अधिकाऱ्यांकडे अपील प्रकरण चालू नसावे. जमीन बागायती असल्यास पाण्याची काय सोय आहे व जमीन रस्त्यालागत आहे की, आतमध्ये आहे. आतमध्ये असल्यास जमीनकडे जाण्यास रस्ता अर्जात नमूद करावा. जे शेतकरी त्यांची जमीन शासकीय दराने म्हणजेच जिरायती रुपये ५ लाख व बागायती जमीन रुपये ८ लाख कमाल दर प्रति एकर दराने विकण्यास तयार आहेत त्यांची शेतजमिनी शासन खरेदी केली जाईल. एखादी जमीन एकापेक्षा अधिक व्यक्तींच्या नावे असल्यास त्या सर्व व्यक्तींची संमती व स्वाक्षरी अर्जावर असणे आवश्यक आहे. जी जमीन खरेदी करावयाची आहे, ती खरेदी करण्यापूर्वी मोजणी करूनच खरेदीबाबत निर्णय

आनंदवाडी/अजगर मजकुरी : महाराष्ट्र कृषी दिन व वसंतराव नाईक यांची जयंती साजरी करण्यात आली. दिनांक १/७/२६ रोजी सकाळी ११वा. ग्रामपंचायत कार्यालय आनंदवाडी येथे महाराष्ट्र कृषी दिन व हरीत क्रांतीचे प्रणेते महाराष्ट्र राज्याचे माजी मुख्यमंत्री वसंतराव नाईक यांची जयंती प्रतिमेचे पूजन करून साजरी करण्यात आली. आपला शेतकरी आहे अन्नदाता तोच आहे देशाचा खरा भाग्यविधाता अशा सर्व शेतकरी व महिला शेतकरी बांधवांना महाराष्ट्र कृषी दिनाच्या शुभेच्छा देण्यात आल्या. कृषी दिनाचे औचित्य साधून जिल्हा परिषद शाळेत वृक्षारोपण करण्यात आले. याप्रसंगी सरपंच भागवत वंगे, कृषि विभागाच्या सहाय्यक कृषी अधिकारी वर्षा भोग मंडम, ग्रामविकास अधिकारी संजय रोडेवाड, अन्नदाता शेतकरी यांचे अध्यक्ष हरिशंटर कोले, वि.वि.का.सोसायटीचे संचालक मुल्लूली दिवेकर, जि. प. शाळेचे मुख्याध्यापक बालाजी शिंदे सर, सहशिक्षक दत्तात्रय घटकार सर, शालेय समितीचे अध्यक्ष दत्तात्रय आर्धो ,महिला बचत गटाच्या प्रमुख अनूसया शिरुरे, रंजित मरे, राम बनसोडे, मधुकर शिरुरे, संगिता कोले, लता कोले, नंदा व्जणे, सुवर्णा आर्धो , अनिता कोरेवाड, विद्याबाई शिरुरे , शाळेतील विद्यार्थी व गावातील नागरिक महिला उपस्थित होते.

आनंदवाडी/अजगर मजकुरी :

सकाळी ११वा. ग्रामपंचायत कार्यालय आनंदवाडी येथे महाराष्ट्र कृषी दिन व हरीत क्रांतीचे प्रणेते महाराष्ट्र राज्याचे माजी मुख्यमंत्री वसंतराव नाईक यांची जयंती प्रतिमेचे पूजन करून साजरी करण्यात आली. आपला शेतकरी आहे अन्नदाता तोच आहे देशाचा खरा भाग्यविधाता अशा सर्व शेतकरी व महिला शेतकरी बांधवांना महाराष्ट्र कृषी दिनाच्या शुभेच्छा देण्यात आल्या. कृषी दिनाचे औचित्य साधून जिल्हा परिषद शाळेत वृक्षारोपण करण्यात आले. याप्रसंगी सरपंच भागवत वंगे, कृषि विभागाच्या सहाय्यक कृषी अधिकारी वर्षा भोग मंडम, ग्रामविकास अधिकारी संजय रोडेवाड, अन्नदाता शेतकरी यांचे अध्यक्ष हरिशंटर कोले, वि.वि.का.सोसायटीचे संचालक मुल्लूली दिवेकर, जि. प. शाळेचे मुख्याध्यापक बालाजी शिंदे सर, सहशिक्षक दत्तात्रय घटकार सर, शालेय समितीचे अध्यक्ष दत्तात्रय आर्धो ,महिला बचत गटाच्या प्रमुख अनूसया शिरुरे, रंजित मरे, राम बनसोडे, मधुकर शिरुरे, संगिता कोले, लता कोले, नंदा व्जणे, सुवर्णा आर्धो , अनिता कोरेवाड, विद्याबाई शिरुरे , शाळेतील विद्यार्थी व गावातील नागरिक महिला उपस्थित होते.

केंद्रनिहाय खत उपलब्धता क्यूआर कोड’ आणि ‘फवारणी करताना घ्यावयाची काळजी’ या विषयांवरील घडीपत्रिकेचे विमोचन मान्यवरांच्या हस्ते करण्यात आले.

या प्रसंगी राज्य व जिल्हास्तरावर विविध पिकांचे सर्वाधिक उत्पादन घेणाऱ्या जिल्ह्यातील प्रगतशील शेतकऱ्यांचा शाल, आंब्याचे रोप व प्रमाणपत्र देऊन गौरव करण्यात आला. तर लातूर कृषि विज्ञान केंद्राचे वरिष्ठ शास्त्रज्ञ संदीप देशमुख यांनी खरीप पिकांचे योग्य व्यवस्थापन व पेरणी संदर्भात आणि कृषि महाविद्यालयाचे कृषि विद्यावेत्ता वसंत सूर्यवंशी यांनी सध्याच्या हवामानातील बदल, ’अल निनो’चा शेतीवर होणारा प्रभाव व त्यावर करावयाच्या उपाययोजनांबाबत उपस्थित शेतकऱ्यांना सविस्तर मार्गदर्शन केले.

जिल्हा परिषदेच्या अध्यक्षा

उषाताई पाटील तळेगावकर, उपाध्यक्ष

दयानंद सुरवसे, सभापती कविता गोरे

आणि जि.प. सदस्य माणिक गायकवाड

यांनी उपस्थितांना मार्गदर्शन केले, तर

मुख्य कार्यकारी अधिकारी राहुल कुमार

मीना यांनी आधुनिक तंत्रज्ञानाची सांगड

घालून ग्रामीण भागातील शेवटच्या

शेतकऱ्यांपर्यंत शेतीविषयक माहिती,

आधुनिक तंत्रज्ञान आणि हवामानाचा

अंदाज पोहोचवण्याचे आवाहन करत

सर्व शेतकरी बांधवांना कृषि दिनाच्या

शुभेच्छा दिल्या. मिलिंद बिडबाग यांनी

उपस्थितांचे आभार मानले.

मध्य रेल्वे सोलापूर विभाग
विविध (P.Way) कामे
 विभागीय रेल्वे व्यवस्थापक (कामे) मध्य रेल्वे सोलापूर आणि मा. भारताच्या राष्ट्रगीता वतीने, खालील कामांसाठी नामांकित संस्था /कंत्राटदारांकडून ई-निविदा मागवित आहेत. निविदा सूचना क्रमांक: 16-2026-S/DENC. कामाचे नाव: ADEN/KWV(BG) ज्वलितमातंत्रित SSE(Pway/KWV(N) यांच्या अखत्यारीतील विविध (P.Way) कामे दोन वर्षांच्या कालावधीसाठी. कामाचा अंदांजित खर्च: ४,३६,४५,०१९.९८ रुपये. अंमल ठक्कम: ८,७२,९००/- रुपये. काम पूर्ण करण्याचा कालावधी: २४ महिने. देखभाल कालावधी: लागू नाही . www.ireps.gov.in या संकेतस्थळावर निविदा अगोदर कल्याची अंतिम तारीख आणि वेळ: २०.०७.२०२६ रोजी १५.०० वाजेपर्यंत. www.ireps.gov.in वर निविदा उघडण्याची तारीख आणि वेळ: २०.०७.२०२६ रोजी १५:३० वाजता. इच्छुक निवेदकांना सल्ला दिला जातो की, निविदा देत होणाऱ्या तात्क्षणीय संकेतस्थळाचा वावर भेट द्यावी, जेणेकरून या निविदेबाबतचे कोणतेही बदल किंवा शुद्धिकेचे अस्तित्वास त्यांची नोंद घेता येईल. संकेतस्थळ: www.ireps.gov.in.
 विभागीय रेल्वे व्यवस्थापक (कामे), AK/Sur-36 मध्य रेल्वे, सोलापूर
रेल्वे मार्ग अंशधिकृतपणे ओलांडणे हा शिक्षापत्र गुन्त आहे.

ग्रामीण भागात चार्जिंग हब उभारणी व ईव्ही सेवा केंद्रांच्या माध्यमातून उत्पन्नाचे नवे स्रोत निर्माण होतील आणि स्वयंरोजगाराच्या संधी वाढतील.

स्वयंरोजगार सुरू करू इच्छिणाऱ्यांना सहाय्य
व्यवसाय उभारणीसाठी मार्गदर्शन, तांत्रिक सल्ला, व्यवसाय नियोजन मदत आणि वैयक्तिक कर्ज व्याज परतावा योजनेचा लाभ दिला जाईल.

अर्ज करण्याची प्रक्रिया

इच्छुक उमेदवारांनी अमृतच्या अधिकृत संकेतस्थळावर जाऊन 'योजना' विभागातील 'एत उहरीसळपस डॅीरॅिळेप' पर्यायामध्ये ऑनलाइन अर्ज करावा.

महाराष्ट्राला होणारा फायदा
अमृतच्या या नाविन्यपूर्ण उपक्रमांमुळे पर्यावरणपूरक वाहतूक व्यवस्थेला चालना मिळेल, हरित ऊर्जा वापर वाढेल आणि युवक, महिला व ग्रामीण उद्योजकांसाठी मोठ्या प्रमाणात रोजगार व स्वयंरोजगाराच्या संधी निर्माण होतील. भविष्यात पर्यावरण रक्षण हा मुद्दा अतिशय गंभीर होणार आहे. पर्यावरणाचा समतोल बिघडल्याने आपण त्याचे दुष्परिणाम बघत आहोत. अमृतने पर्यावरण रक्षणाच्या याच सामाजिक जबाबदारीतून हा अनोखा उपक्रम हाती घेतला आहे. यामुळे पर्यावरणाचे रक्षण होणार आहेच त्याच बरोबर स्वयंरोजगाराच्या संधीसुद्धा उपलब्ध होणार आहेत.

अधिक माहितीसाठी जिल्हा व्यवस्थापक शुभम मुळजकर (७३९१०६५४७०) पहिला मजला ,पित्रछया बिल्डिंग, मयुरेश्वर अपार्टमेंट ,सिग्नल कॅम्प, विद्यानगर ,लातूर तालुका, जिल्हा लातूर-४१३५१२ यांच्याशी संपर्क साधावा.

आनंदवाडी येथे कृषी दिन वसंतराव नाईक यांच्या जयंती निमित्ताने वृक्षारोपण

या योजनेंतर्गत लाभ मिळण्यासाठी लाभार्थ्यांस अर्ज करण्याची आवश्यकता नाही. ज्या गावात जमीन उपलब्ध झालेली आहे, त्या गावातील अनुसूचित जाती व नवबौध्द घटकांतील दारिद्र्य रेषेखालील भूमिहीन शेतमजुरांची यादी मागवून शासन निर्णयामध्ये नमूद अटी व शर्तीच्या अधिन राहून लाभार्थ्यांची निवड करण्यात येईल. तरी लातूर जिल्ह्यातील इच्छुक असलेल्या शेतकऱ्यांनी अटी व शर्तीनुसार परिपूर्ण माहितीसह अर्ज सहाय्यक आयुक्त, समाज कल्याण, दुसरा मजला, भारतरत्न डॉ. बाबासाहेब आंबेडकर सामाजिक न्याय भवन, शिवनेरी गेट समोर जुनी डालडा फॅक्टरी कंपाऊंड, लातूर यांचेकडे सादर करावेत. अर्ज केला म्हणजे जमीन विक्री करावीच लागेल असे नाही. संबंधित शेतकऱ्यांची संमती असल्याशिवाय जमीन खरेदी केली जाणार नाही. तसेच अर्ज केलेल्या शेतकऱ्याची जमीन खरेदी करणे शासनावर बंधनकारक नाही, असे श्री. गायकवाड यांनी प्रसिध्दी पत्रकाद्वारे कळविले आहे.

आनंदवाडी/अजगर मजकुरी : महाराष्ट्र कृषी दिन व वसंतराव नाईक यांची जयंती साजरी करण्यात आली. दिनांक १/७/२६ रोजी सकाळी ११वा. ग्रामपंचायत कार्यालय आनंदवाडी येथे महाराष्ट्र कृषी दिन व हरीत क्रांतीचे प्रणेते महाराष्ट्र राज्याचे माजी मुख्यमंत्री वसंतराव नाईक यांची जयंती प्रतिमेचे पूजन करून साजरी करण्यात आली. आपला शेतकरी आहे अन्नदाता तोच आहे देशाचा खरा भाग्यविधाता अशा सर्व शेतकरी व महिला शेतकरी बांधवांना महाराष्ट्र कृषी दिनाच्या शुभेच्छा देण्यात आल्या. कृषी दिनाचे औचित्य साधून जिल्हा परिषद शाळेत वृक्षारोपण करण्यात आले. याप्रसंगी सरपंच भागवत वंगे, कृषि विभागाच्या सहाय्यक कृषी अधिकारी वर्षा भोग मंडम, ग्रामविकास अधिकारी संजय रोडेवाड, अन्नदाता शेतकरी यांचे अध्यक्ष हरिशंटर कोले, वि.वि.का.सोसायटीचे संचालक मुल्लूली दिवेकर, जि. प. शाळेचे मुख्याध्यापक बालाजी शिंदे सर, सहशिक्षक दत्तात्रय घटकार सर, शालेय समितीचे अध्यक्ष दत्तात्रय आर्धो ,महिला बचत गटाच्या प्रमुख अनूसया शिरुरे, रंजित मरे, राम बनसोडे, मधुकर शिरुरे, संगिता कोले, लता कोले, नंदा व्जणे, सुवर्णा आर्धो , अनिता कोरेवाड, विद्याबाई शिरुरे , शाळेतील विद्यार्थी व गावातील नागरिक महिला उपस्थित होते.

निलंगा शहरातील एलआयसी विमा भरण्याचे केंद्र सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मेंबर CLIA

एजंट भरती चालू आहे.

संपर्क
→
Off: (02384) 242224, 9422612239, 9422658396

टोनर रिफिलिंग

फक्त ₹ ३००/-
पाय्‍लटप्लेट
ट्रेसिंगक्वालिटी
० संपर्क ०
8600025070
9028376965
प्रिंटर्स पॅराडाईस
प्रिंटर रिपेअरिंग
कॉम्पॅटिबल कार्ट्रिजेस
टोनर रिफिलिंग